

# Azərbaycanla İsrail dost və tərəfdaş ölkələrdir

**Milli Məclisin Sədri Sahibə Qafarova sentyabrın 4-də İsrail-Azərbaycan parlamentlərarası əlaqələr üzrə dostluq qrupunun üzvləri - Yevgeni Sova, Osher Şkalim, Tatiana Mazarski və Almoq Koheeni qəbul edib.**

Milli Məclisin Mətbuat və ictimaiyyətlə əlaqələr şöbəsindən verilən məlumata görə, görüşdə Azərbaycan və İsrailin dost və tərəfdaş dövlətlər olduğu diqqətə çatdırılıb, ölkələrimiz arasındakı fəal siyasi dialoq, yüksək səviyyəli səfərlər və görüşlərin münasibətlərin inkişafında müstəsna rolu vurğulanıb. Eyni zamanda azərbaycanlılar və yəhudilərin əsrlər boyu sülh, dostluq və qarşılıqlı anlaşma şəraitində birgə yaşadığı qeyd edilib.

Görüşdə Azərbaycan və İsrail parlamentləri arasında əməkdaşlıq məsələləri də müzakirə olunub. Qanunverici orqanlar arasında münasibətlərin inkişafında dostluq qruplarının fəaliyyəti, parlament üzvlərinin qarşılıqlı səfərlərinin əhəmiyyəti diqqətə çatdırılıb.

*"Azərbaycan"*

